

ដំណោះស្រាយសុវត្ថិភាពកុមារ ក្នុងវិស័យទេសចរណ៍

ដើម្បីទប់ស្កាត់ការរំលោភបំពានកុមារក្នុងវិស័យទេសចរណ៍

www.childsafetourism.org

ការការពារកុមារ គឺជាកាតព្វកិច្ចរបស់ មនុស្សគ្រប់រូប

យើងទាំងអស់គ្នាសុទ្ធតែទទួលបានប្រយោជន៍ពីវិស័យទេសចរណ៍ប្រកបដោយការទទួលខុសត្រូវក្នុងការការពារសម្បត្តិធម្មជាតិ វប្បធម៌ មនុស្សជាតិ និងជាពិសេសគឺកុមាររបស់យើង។ ប៉ុន្តែស្របពេលដែលវិស័យទេសចរណ៍រីកចម្រើននៅជុំវិញពិភពលោក កុមារក៏មានភាពងាយរងគ្រោះដោយការរំលោភបំពានដែរ។

កុមារត្រូវការការការពារជាពិសេស។ វាមិនមែនជាការទទួលខុសត្រូវរបស់អង្គភាពណាមួយតែម្នាក់ឯងនោះឡើយ។ យើងទាំងអស់គ្នាសុទ្ធតែមានទំនួលខុសត្រូវក្នុងការការពារកុមារ។



អ្នកអាចជួយកសាងសុវត្ថិភាពកុមារក្នុងវិស័យទេសចរណ៍បាន
យើងទាំងអស់គ្នា សុទ្ធតែមានតួនាទីក្នុងការការពារកុមារពីការរំលោភបំពាន។

តើអ្វីទៅជាការរំលោភបំពានកុមារ ?

"កុមារ" គឺជាមនុស្សដែលមានអាយុក្រោម ១៨ឆ្នាំ។ ការរំលោភបំពានកុមារ គឺជាសកម្មភាពណាមួយ (ឬ មិនមែនសកម្មភាព) ដែលធ្វើឡើងមិនមែនដោយចៃដន្យ ហើយធ្វើឲ្យកុមារឈឺចាប់ ឬធ្វើឲ្យកុមារមានគ្រោះថ្នាក់។

មានកុមាររាប់លាននាក់ នៅជុំវិញពិភពលោក បានទទួលរងគ្រោះដោយសារការរំលោភបំពានជាប់រាល់ថ្ងៃ។ ការរំលោភបំពានកុមារកើតឡើងនៅគ្រប់ប្រទេសទាំងអស់នៅលើពិភពលោក។

ប្រភេទនៃការរំលោភបំពានកុមារ

ការរំលោភបំពានកុមារមាន៤ប្រភេទសំខាន់ៗ។ ជាញឹកញាប់ការរំលោភបំពានលើសពីមួយប្រភេទបានកើតឡើងក្នុងពេលដំណាលគ្នា ។



ការរំលោភបំពានផ្លូវកាយ



ការរំលោភបំពានផ្លូវភេទ



ការរំលោភបំពានផ្លូវចិត្ត



ការមិនអើពើ

ផលប៉ះពាល់នៃការរំលោភបំពានកុមារ

ការរំលោភបំពានមានផលប៉ះពាល់ធ្ងន់ធ្ងរលើកុមារ ហើយអាចបណ្តាលឲ្យកុមារមានបញ្ហាទាំងផ្លូវកាយ និងផ្លូវចិត្តក្នុងរយៈពេលវែង។

ផលវិបាកនៃការរំលោភបំពានគឺមិនត្រឹមតែប៉ះពាល់ទៅលើជនរងគ្រោះប៉ុណ្ណោះទេប៉ុន្តែវាក៏ជះឥទ្ធិពលទៅដល់គ្រួសារ សហគមន៍ និងវិស័យទេសចរណ៍ផងដែរ ។

ប្រភេទនៃការរំលោភបំពានកុមារ



រំលោភបំពានដោយប្រើ
ពាក្យសម្តីមិនល្អចំពោះកុមារ



និយាយលួកលាន់លើ ប៉ះពាល់លើកុមារនៅផ្នែកណា
កុមារដែលមិនចាំបាច់ មួយនៃរាងកាយដែលកុមារ
មិនចង់ឲ្យប៉ះ



មិនស្តាប់សម្តីកុមារ



នាំឲ្យកុមារឃើញ
សកម្មភាព ឬរូប
អាសអាភាសផ្លូវភេទ



បង្ខំកុមារឲ្យប៉ះពាល់ផ្នែកណា
មួយនៃរាងកាយរបស់ខ្លួន



ធ្វើឲ្យកុមារបាត់បង់ទំនុកចិត្ត
លើខ្លួនឯង



វាយដំ ឬធ្វើឲ្យកុមារឈឺចាប់
ជាញឹកញយ ដើម្បីសាម
កំហឹងខ្លួនឯង



ចោកបញ្ឆោតកុមារ



មិនយកចិត្តទុកដាក់ចំពោះកុមារ
ដូចជាមិនសម្អាត ស្លៀកពាក់
និងឲ្យបំណិអាហារ



ប្រើប្រាស់កុមារធ្វើ
ជាអ្នកបម្រើ



មិនយកចិត្តទុកដាក់
លើសេចក្តីត្រូវការផ្នែក
សតិអាម្មណ៍របស់កុមារ



ធ្វើឲ្យកុមារបស់ខ្លួនក្លាយជា
"អ្នកបម្រើ" ដោយមិនឲ្យមាន
ពេលវេលាហែលនិងសិក្សា



វាយដំ និងសើចចំអក
ឲ្យកុមារនៅសាលារៀន



មិនយកចិត្តទុកដាក់លើ
តម្រូវការផ្នែកសុខភាព
រាងកាយរបស់កុមារ



មិនយកចិត្តទុកដាក់លើតម្រូវការ
ផ្នែកអប់រំរបស់កុមារ



ទុកកុមារចោលគ្មាន
អ្នកមើលថែ

អ្នកធ្វើដំណើរដែលជួយរក្សាសុវត្ថិភាពកុមារ

ទ្វីបអាស៊ី

ត្រូវបានព្យាករណ៍ទុកថានឹងមាននូវកំណើនច្រើន ទេសចរច្រើនជាងគេបំផុតនៅក្នុងវិស័យទេសចរណ៍ នៅក្នុងរយៈពេល ២ ទសវត្សរ៍ខាងមុខនេះ។

៣,៦ លាន អ្នកទេសចរទៅប្រទេសកម្ពុជា
៣,៣ លាន អ្នកទេសចរទៅប្រទេសឡាវ
២២,៣ លាន អ្នកទេសចរទៅប្រទេសថៃ
៦,៨ លាន អ្នកទេសចរទៅប្រទេសវៀតណាម

អ្នកទេសចរជាង ៣៦លាននាក់

បានមកប្រទេសកម្ពុជា ឡាវ ថៃ និងវៀតណាមនៅក្នុងឆ្នាំ២០១២

កុមារនៅក្នុងវិស័យទេសចរណ៍

ងាយទទួលរងគ្រោះ ពីការរកេងប្រវ័ញ្ច និងការរំលោភបំពាន



- ៦០%** នៃអ្នកធ្វើដំណើរបានឃើញកុមារគ្មានអ្នកថែទាំដើរនៅតាមដងផ្លូវ។
- ៣៣%** នៃអ្នកធ្វើដំណើរបានឃើញកុមារធ្វើការនៅទីកន្លែងបម្រើសេវា ទេសចរណ៍ ដែលមានដូចជា សណ្ឋាគារ ភោជនីយដ្ឋាន ។ល។
- ១៨%** នៃអ្នកធ្វើដំណើរបានឃើញកុមារធ្វើការនៅមណ្ឌលកំសាន្តពេលរាត្រី ។

៩៥%

នៃអ្នកធ្វើដំណើរបានឃើញកុមារនៅតាមមូលដ្ឋាន ធ្វើការនៅក្នុងវិស័យទេសចរណ៍។ ការទំនាក់ទំនងគ្នាជាច្រើនបានធ្វើឲ្យអ្នកទេសចរមានអារម្មណ៍ សោកស្តាយ មានកំហុស ព្រួយបារម្ភ និងខកបំណង ។



អ្នកទេសចរ ទៅកាន់

តំបន់អាស៊ីអាគ្នេយ៍


ចង់បាន ៖

- ព័ត៌មានច្បាស់លាស់**
អំពីរបៀបក្លាយជាអ្នកធ្វើដំណើរដែលមានសុវត្ថិភាពចំពោះកុមារ
- ជម្រើសសម្រាប់អ្នកប្រើប្រាស់**
ដែលស្របគ្នានឹងសុវត្ថិភាពកុមារក្នុងវិស័យទេសចរណ៍។
- ក្លាយជាផ្នែកមួយ ដើម្បីឲ្យមានការផ្លាស់ប្តូរ**
ដែលដឹកនាំដោយរដ្ឋាភិបាល និងឧស្សាហកម្មទេសចរណ៍ ។

អ្នកធ្វើដំណើរដែលជួយរក្សាសុវត្ថិភាពកុមារ មិនធ្វើឲ្យកុមារទទួលរងគ្រោះ ពីការរំលោភបំពានឡើយ។

សកម្មភាពដែលធ្វើឲ្យកុមារទទួលរងគ្រោះថ្នាក់

■ អ្នកទេសចរដែលយល់អំពីសុវត្ថិភាពកុមារក្នុងវិស័យទេសចរណ៍
 ■ ចំនួនអ្នកទេសចរស្របទាំងអស់



“ ការការពារកុមារ គឺជាការទទួលខុសត្រូវរបស់យើងទាំងអស់គ្នា ”
 — អ្នកចូលរួមក្នុងការស្រាវជ្រាវ

តើមានគ្រោះថ្នាក់អ្វីខ្លះចំពោះកុមារនៅក្នុងវិស័យទេសចរណ៍ ?

- ១ កុមារនៅតាមចិញ្ចើមផ្លូវ ក្នុងតំបន់ទេសចរណ៍
ឧទាហរណ៍ កុមារអាចសុំទាន ឬលក់ទំនិញ/ អាហារសម្រាប់អ្នកទេសចរ។ កុមារ និងកុមារីដែលចំណាយពេលច្រើននៅតាមផ្លូវ គឺងាយរងគ្រោះពីការរំលោភបំពានណាស់ ។
- ២ កុមារដែលធ្វើការក្នុងវិស័យទេសចរណ៍ ឬ វិស័យពាក់ព័ន្ធផ្សេងៗទៀត
ជារឿយៗស្ថិតនៅក្នុង ស្ថានភាពដែលត្រូវគេកេងប្រវ័ញ្ច
ឧទាហរណ៍ កុមារអាច ធ្វើការនៅក្នុងឧស្សាហកម្មទេសចរណ៍ រួមមានមគ្គុទេសក៍ទេសចរណ៍ ធ្វើការនៅក្នុងភោជនីយដ្ឋាន បារ ខាតាអូខេ។ល។ កុមារក៏អាចត្រូវបានគេកេងប្រវ័ញ្ច នៅក្នុងឧស្សាហកម្មផ្លូវភេទផងដែរ ។
- ៣ អ្នកធ្វើដំណើរ ឬអ្នកទេសចរអាចចូលទៅរកកុមារបានយ៉ាងងាយ
ឧទាហរណ៍ អ្នកប្រព្រឹត្តិបទល្មើសផ្លូវភេទកុមារនៅពេលធ្វើដំណើរនោះ ងាយស្រួលក្នុងការចូលទៅជិតកុមារ កុមារីដែលងាយរងគ្រោះដោយចូលទៅបំរើការនៅក្នុងសាលារៀន ឬ "នៅក្នុងមណ្ឌលកុមារកំព្រា" ។ និន្នាការគួរឲ្យព្រួយបារម្ភនោះ មានដូចជា៖
 - "ទេសចរណ៍ទៅកាន់មណ្ឌលកុមារកំព្រា" ដែលអាចបណ្តាលឲ្យមានគ្រោះថ្នាក់ដល់ការអភិវឌ្ឍ និងសុខុមាលភាពរបស់កុមារ ហើយធ្វើឲ្យកុមារ ស្ថិតនៅក្នុងគ្រោះថ្នាក់នៃការរំលោភបំពាន ។
 - "ទេសចរណ៍ស្ម័គ្រចិត្ត" នៅក្នុងអង្គការដែលមើលថែទាំកុមារ ជាកន្លែងដែលអ្នកស្ម័គ្រចិត្តមិនត្រូវបានគេឆែកឆេរ ឬ "ត្រួតពិនិត្យ" ឲ្យបានហ្មត់ចត់។
 - "ការស្នាក់នៅតាមផ្ទះ" ដោយពុំមានការកំណត់ទឹកនឹងព្រំដែនឲ្យបានសមស្របរវាងអ្នកទេសចរ និងកុមារជាក់លាក់ ។

ភាពងាយរងគ្រោះរបស់កុមារ និងទម្រង់ផ្សេងៗទៀតនៃការរំលោភបំពាន មានទំនាក់ទំនងគ្នាទៅវិញទៅមក។

តើខ្ញុំអាចធ្វើអ្វីបានខ្លះ ដើម្បីធ្វើឲ្យ ទេសចរណ៍មានសុវត្ថិភាពចំពោះកុមារ

១ គោរពកុមារ

ធានាថាអាកប្បកិរិយារបស់ខ្ញុំផ្ទាល់មានភាពសមរម្យចំពោះកុមារ និងកុមារី។

២ ផ្សព្វផ្សាយ

ប្រាប់ដល់គ្រួសារ មិត្តរួមការងារ អតិថិជន និងសហគមន៍អំពីគ្រោះថ្នាក់ចំពោះកុមារ និងអំពីវិធីដែលពួកគេអាចធានាបានថាកុមារមានសុវត្ថិភាព ក្នុងវិស័យទេសចរណ៍។

៣ ប្រយ័ត្ន និងស្គាល់សញ្ញាណដែលបង្ហាញថាកុមារមានគ្រោះថ្នាក់

ត្រូវប្រយ័ត្នចំពោះអ្វីដែលកំពុងកើតឡើងនៅក្នុង បរិយាកាសជុំវិញអ្នក។ សូមពិនិត្យមើល ស្ថានភាពដែលកុមារ និងកុមារីអាចមានគ្រោះថ្នាក់ដោយការរំលោភបំពាន។

៤ ចាត់វិធានការ ប្រសិនបើអ្នកឃើញកុមារមានគ្រោះថ្នាក់

ខ្ញុំប្រាប់អ្នកគ្រប់គ្រង ឬថ្នាក់លើរបស់ខ្ញុំ។ អនុវត្តតាមគោលនយោបាយការពារកុមាររបស់ក្រុមហ៊ុន (ប្រសិនបើមាន)។ សរសេររៀបរាប់លំអិតទាំងអស់នូវអ្វីដែលខ្ញុំបានឃើញ។ បន្ទាប់មកធ្វើរបាយការណ៍ផ្លូវការ (សូមបើករកលេខទូរស័ព្ទទំនាក់ទំនង)។





តើខ្ញុំត្រូវរាយការណ៍ដោយរបៀបណា ?

សូមកុំព្រងើយកន្តើយចំពោះស្ថានភាពដែលកុមារ អាចមានគ្រោះថ្នាក់ពីការរំលោភបំពាន។ តាមរយៈការធ្វើរបាយការណ៍ នោះអ្នកអាចជួយទប់ស្កាត់ការរំលោភបំពានបាន។



ជូនដំណឹងដល់អ្នកគ្រប់គ្រងរបស់អ្នក



ទូរស័ព្ទទៅបណ្តាញទូរស័ព្ទទាន់ហេតុការណ៍ការពារកុមារថ្នាក់ជាតិ

១២៨៨



ទាក់ទងអាជ្ញាធរមូលដ្ឋាន



ទំនាក់ទំនងទីភ្នាក់ងារការពារកុមារ ដែលមានកេរ្តិ៍ឈ្មោះល្អៈ

០៩២ ៣១១ ៥១១

តើអាជីវកម្មទេសរណីរបស់ខ្ញុំ មាន សុវត្ថិភាពចំពោះកុមារកម្រិតណា ?

សូមធ្វើតេស្តខាងក្រោម៖

សូមគូសសញ្ញា  ចំពោះចម្លើយដែល ត្រឹមត្រូវ

បាទ/ចាស ទេ

១. បុគ្គលិកនៅក្នុងអាជីវកម្មរបស់ខ្ញុំ មានការយល់ដឹងអំពីបញ្ហា រំលោភបំពានកុមារនៅក្នុងវិស័យទេសចរណ៍		
២. បុគ្គលិកនៅក្នុងអាជីវកម្មរបស់ខ្ញុំដឹង ពីរបៀបកំណត់ថាកុមារ មានគ្រោះថ្នាក់ពីការរំលោភបំពាន		
៣. បុគ្គលិកនៅក្នុងអាជីវកម្មរបស់ខ្ញុំដឹងអំពីរបៀបឆ្លើយតប និងរាយការណ៍ ពីករណីរំលោភបំពានកុមារជាពិសេសការរំលោភបំពានផ្លូវភេទ		
៤. អាជីវកម្មរបស់ខ្ញុំ គាំទ្រគ្រួសារ ងាយរងគ្រោះនៅតាមមូលដ្ឋាន សាលារៀន និង/ឬកម្មវិធីសង្គមដែលជួយកុមារ		
៥. បុគ្គលិកនៅក្នុងអាជីវកម្មរបស់ខ្ញុំ ទទួលបានការបណ្តុះបណ្តាល អំពី បញ្ហារំលោភបំពានកុមារនៅក្នុងវិស័យទេសចរណ៍		
៦. អាជីវកម្មរបស់ខ្ញុំមានគោលនយោបាយការពារកុមារដែលយើង អនុវត្តយ៉ាងសកម្មដើម្បីទប់ស្កាត់ការរំលោភបំពានកុមារ		
៧. អាជីវកម្មរបស់ខ្ញុំ បានជូនដំណឹងដល់អតិថិជន/ក្រុមហ៊ុនដៃគូ អំពីការប្តេជ្ញាចិត្តរបស់យើងក្នុងការការពារកុមារ		
៨. អាជីវកម្មរបស់ខ្ញុំ ជួយផ្សព្វផ្សាយអំពី បញ្ហាកង្វល់ទូទៅអំពីការ រំលោភបំពានកុមារ នៅតាមសហគមន៍ និងវេទិកាទេសចរណ៍ ។		

លទ្ធផល ៖

បើអ្នកជ្រើសរើសចម្លើយ "បាទ/ចាស" នូវសំណួរ ទាំងអស់ខាងលើ នោះអាជីវកម្មរបស់អ្នក
កំពុងតែចាត់វិធានការដ៏ល្អដើម្បីការពារកុមារ។ សូមបន្តរក្សាការងារដ៏ល្អនេះ !

បើអ្នកជ្រើសរើសចម្លើយ "ទេ" នូវសំណួរណាមួយ នោះសូមត្រឡប់ទៅមើលខ្ទង់ប៉ុណ្ណឡើងវិញ
ដើម្បីពិនិត្យមើលនូវវិធីសាស្ត្រដែលអ្នកអាចធ្វើឲ្យមានបរិយាកាសវិជ្ជមានសម្រាប់កុមារបាន ។

វិធីសាស្ត្រដែលធ្វើឲ្យអាជីវកម្មរបស់អ្នក មានសុវត្ថិភាពចំពោះកុមារបាន

១ នៅទីតាំងធ្វើអាជីវកម្ម ៖

- បង្កើតនិងអនុវត្តគោលនយោបាយការពារកុមារ
- បណ្តុះបណ្តាលបុគ្គលិកទាំងអស់ អំពីការការពារកុមារ
- ផ្តល់សិទ្ធិឲ្យបុគ្គលិកធ្វើសកម្មភាព
- បង្កើតប្រព័ន្ធច្បាស់លាស់ សម្រាប់ការបញ្ជូនសំណុំរឿង កង្វល់ ឬរបាយការណ៍ ។

២ ជាមួយអតិថិជន/អ្នកផ្គត់ផ្គង់ ៖

- ជូនដំណឹងអតិថិជន និងក្រុមហ៊ុនផ្សេងៗអំពីការប្តេជ្ញាចិត្តរបស់ក្រុមហ៊ុនអ្នក ។
- បញ្ចូលព័ត៌មានស្តីពីសុវត្ថិភាពកុមារក្នុង វិស័យទេសចរណ៍ ទៅក្នុងឯកសារក្រុមហ៊ុនរបស់អ្នក រួមមានការផ្សាយពាណិជ្ជកម្ម គេហទំព័រ សម្ភារៈផ្សព្វផ្សាយពាណិជ្ជកម្ម និងវីក្យុបត្រ ។
- ផ្សព្វផ្សាយការយល់ដឹងអំពីសុវត្ថិភាពកុមារ តាមរយៈការចែកផ្សាយសម្ភារៈយុទ្ធនាការនៅទីកន្លែងសាធារណៈនៃអាជីវកម្មរបស់អ្នក ។

៣ នៅក្នុងសហគមន៍ ៖

- គាំទ្រកម្មវិធីកុមារដែលមានកេរ្តិ៍ឈ្មោះ
- ផ្តល់ឱកាសការងារ និងបណ្តុះបណ្តាល មុខរបរដល់គ្រួសារកុមារដែលងាយរងគ្រោះ។
- លើកពិបញ្ជាក់កុមារងាយរងគ្រោះទូទៅនៅក្នុងសហគមន៍មូលដ្ឋាន តាមរយៈ បណ្តាញសហគមន៍សមស្រប ។
- ត្រូវមានគំនិតច្នៃប្រឌិត។ តើអ្នកអាចធ្វើអ្វីបានដើម្បីនាំមកនូវការផ្លាស់ប្តូរចំពោះកុមារ?

ការសរសេរគោលនយោបាយការពារកុមារ

គោលនយោបាយដែលសរសេរជាលាយលក្ខណ៍អក្សរ បញ្ជាក់យ៉ាងច្បាស់ថាក្រុមហ៊ុនរបស់អ្នកនឹងមិនអត់ឱនឲ្យចំពោះការរំលោភបំពានកុមារណាមួយនោះឡើយ ។ គោលនយោបាយនេះដាក់បញ្ចូលនូវដំណើរការយ៉ាងច្បាស់ក្នុងការទប់ស្កាត់ និងឆ្លើយតបចំពោះការរំលោភបំពានកុមារ។ គោលនយោបាយត្រូវមានភាពសាមញ្ញ សមស្រប និងអាចសម្រេចគោលដៅបាន ។ អ្វីដែលសំខាន់នោះ គឺគោលនយោបាយរបស់ អ្នកមិនមែនមានតែនៅលើក្រដាសនោះទេ ប៉ុន្តែជាគោលការណ៍ណែនាំពេញលេញដែលទាំងថ្នាក់អ្នកគ្រប់គ្រង និងបុគ្គលិកទាំងអស់ត្រូវគោរពតាមឲ្យបានយ៉ាងសកម្ម ។

ផ្ទះសំណាក់ឆ្នេរមាស គោលនយោបាយការពារកុមារ

ផ្ទះសំណាក់ឆ្នេរមាស ជឿជាក់ថាកុមារទាំងអស់ ត្រូវមានសុវត្ថិភាពពីគ្រោះថ្នាក់។ យើងខ្ញុំនឹងមិនអត់ឱនចំពោះទម្រង់ណាមួយនៃការរំលោភបំពានកុមារឡើយ។ ផ្ទុយមកវិញ យើងខ្ញុំការពារកុមារតាមរយៈការអនុវត្ត (គោលនយោបាយ) នៃអាជីវកម្មរបស់យើងខ្ញុំ។



- យើងផ្តល់នូវការបណ្តុះបណ្តាលដល់បុគ្គលិក ទាំងអស់ដើម្បីឲ្យពួកគេមានសិទ្ធិចាត់វិធានការ នៅក្នុងស្ថានភាពដែលកុមារប្រឈមមុខនឹងការរំលោភបំពាន។
- យើងរំពឹងទុក និងសូមលើកទឹកចិត្តបុគ្គលិក ទាំងអស់របស់យើងឲ្យរាយការណ៍អំពីកង្វល់ពីការការពារកុមារដល់ថ្នាក់គ្រប់គ្រង ។
- ថ្នាក់គ្រប់គ្រងប្តេជ្ញាចិត្តធ្វើការតាមដាន និងរាយការណ៍ ព្រមទាំងបញ្ជូនព័ត៌មានអំពីការរំលោភបំពានកុមារទៅអាជ្ញាធរពាក់ព័ន្ធ។
- យើងសុទ្ធតែបានបង្ហាញយ៉ាងសកម្មនូវយុទ្ធនាការសុវត្ថិភាពកុមារក្នុងវិស័យទេសចរណ៍នៅក្នុងអាជីវកម្មរបស់យើងដូច្នេះអតិថិជនរបស់យើងសុទ្ធតែបានដឹងអំពីជំហររបស់យើង។
- យើងខ្ញុំបានចូលរួមនៅក្នុងឱកាសជាច្រើនដើម្បីគាំទ្រយ៉ាងសកម្មដល់កុមារតាមមូលដ្ឋាននៅក្នុងសហគមន៍របស់យើង រួមមានការលើកអំពីបញ្ហាទូទៅពាក់ព័ន្ធនឹងភាពងាយរងគ្រោះរបស់កុមារទៅកាន់អាជ្ញាធរមូលដ្ឋាន និងសមាគមតាមសហគមន៍។

អតិថិជនចូលចិត្តអាជីវកម្មមានការទទួលខុសត្រូវក្នុងការរក្សាសុវត្ថិភាពកុមារ

ការស្រាវជ្រាវបានបញ្ជាក់ថា អ្នកទេសចរ និងអ្នកធ្វើដំណើរមកកាន់អនុតំបន់ទន្លេមេគង្គ និយមចូលចិត្តអាជីវកម្មមានការទទួលខុសត្រូវក្នុងការរក្សាសុវត្ថិភាពកុមារពីការរំលោភបំពាន។ ដូច្នេះ សូមឲ្យអតិថិជន អ្នកវិនិយោគនិងក្រុមហ៊ុនដៃគូ ដឹងថាអាជីវកម្មរបស់អ្នកមានការប្តេជ្ញាចិត្តចំពោះការការពារកុមារ ។

ចូលរួមនៅក្នុងយុទ្ធនាការផ្សព្វផ្សាយអំពីសុវត្ថិភាពកុមារក្នុងវិស័យទេសចរណ៍

- ផ្សព្វផ្សាយយុទ្ធនាការនៅលើ គេហទំព័រ និងទីកន្លែង ធ្វើការរបស់អ្នក ។
- ដាក់បញ្ចូលសារសុវត្ថិភាពកុមារក្នុងវិស័យទេសចរណ៍នៅក្នុងខិត្តប័ណ្ណផ្សព្វផ្សាយ សារព័ត៌មាន និងការផ្សាយពាណិជ្ជកម្ម ។
- សុំអញ្ជើញអតិថិជនឲ្យជួយអ្នកក្នុងការខិតខំប្រឹងប្រែងដើម្បីការពារកុមាររបស់អ្នក។ សូមផ្តល់ព័ត៌មានដល់អ្នកធ្វើដំណើរអំពីរបៀបធ្វើជាអ្នកដំណើរដែលរក្សាសុវត្ថិភាពកុមារ។

សូមទាក់ទងមកយើងខ្ញុំ ដើម្បីស្នើសុំសម្ភារៈផ្សព្វផ្សាយសុវត្ថិភាពកុមារក្នុងវិស័យទេសចរណ៍ ឬពិភាក្សាអំពីឱកាសនៃការផ្សព្វផ្សាយពាណិជ្ជកម្ម រួមគ្នាតាមរយៈ childsafetourism@wvi.org



w: childsafetourism.org and wvi.org/asiapacific/childsafetourism
f: facebook.com/ChildSafeTourism t: twitter.com/childsafetravel



Child Safe Tourism
Take action against abuse

តើត្រូវធ្វើដូចម្តេចដើម្បីឲ្យកុមារមានសុវត្ថិភាពក្នុងវិស័យទេសចរណ៍នៅក្នុងប្រទេសរបស់ខ្ញុំ?

សូមធ្វើតេស្តខាងក្រោម៖

សូមគូសសញ្ញា  ចំពោះចម្លើយដែល ត្រឹមត្រូវ

បាទ/ចាស ទេ

១. រដ្ឋាភិបាលរបស់ខ្ញុំ គឺជាហត្ថលេខីចំពោះអនុសញ្ញាស្តីពីសិទ្ធិកុមារ។		
២. រដ្ឋាភិបាលរបស់ខ្ញុំមានគោលនយោបាយ យុទ្ធសាស្ត្រថ្នាក់ជាតិ ឬផែនការសកម្មភាពក្នុងការពង្រឹងប្រព័ន្ធការពារកុមារ ។		
៣. រដ្ឋាភិបាលរបស់ខ្ញុំទទួលស្គាល់ថាកុមារមានសិទ្ធិពិសេសក្នុងការទទួលបានការការពារ ។		
៤. រដ្ឋាភិបាលរបស់ខ្ញុំមានប្រព័ន្ធច្បាប់មានប្រសិទ្ធភាពក្នុងការដោះស្រាយការរំលោភបំពានកុមារ ជាពិសេសការរំលោភបំពានផ្លូវភេទ។		
៥. រដ្ឋាភិបាលរបស់ខ្ញុំ អនុវត្តបទដ្ឋានសម្រាប់ឧស្សាហកម្មទេសចរណ៍ដោយបញ្ជាក់អំពីកាតព្វកិច្ចក្នុងការការពារកុមារ។		
៦. រដ្ឋាភិបាលរបស់ខ្ញុំបានបណ្តុះបណ្តាលមន្ត្រីពាក់ព័ន្ធអំពីរបៀបការពារកុមារ និងឆ្លើយតបទៅនឹងករណីរំលោភបំពានកុមាររួមទាំងការរំលោភបំពានផ្លូវភេទ ។		
៧. រដ្ឋាភិបាលរបស់ខ្ញុំ មានខ្សែទូរស័ព្ទបន្ទាន់សម្រាប់រាយការណ៍អំពីកង្វល់នៃការការពារកុមាររួមទាំងការរំលោភបំពានផ្លូវភេទ ។		
៨. រដ្ឋាភិបាលរបស់ខ្ញុំ គាំទ្រឲ្យមានខ្សែទូរស័ព្ទផ្តល់ជំនួយសម្រាប់កុមារឪពុក ម្តាយ និងអ្នកថែទាំ ដើម្បីទាក់ទងសុំការប្រឹក្សាយោបល់។		
៩. រដ្ឋាភិបាលរបស់ខ្ញុំ គាំទ្រឲ្យមានការអប់រំជាសាធារណៈ និងការពិភាក្សាសង្គមអំពីការការពារកុមាររួមទាំងការរំលោភបំពានផ្លូវភេទកុមារក្នុងវិស័យទេសចរណ៍។		
១០. នាយកដ្ឋានសំខាន់ៗនៅក្នុងរដ្ឋាភិបាលរបស់ប្រទេសខ្ញុំសហការគ្នាក្នុងការការពារកុមារពីការរំលោភបំពានរួមទាំងការរំលោភបំពានផ្លូវភេទ។		
១១. រដ្ឋាភិបាលរបស់ខ្ញុំ សហការជាមួយវិស័យឯកជន អង្គការក្រៅរដ្ឋាភិបាល និងសហគមន៍ ដើម្បីបញ្ឈប់ការរំលោភបំពានកុមារក្នុងវិស័យទេសចរណ៍ ។		

លទ្ធផល ៖

បើអ្នកជ្រើសរើសចម្លើយ "បាទ/ចាស" នូវសំណួរ ទាំងអស់ខាងលើ នោះរដ្ឋាភិបាលរបស់អ្នក កំពុងតែចាត់វិធានការដ៏ល្អដើម្បីការពារកុមារ។ សូមបន្តរក្សាការងារដ៏ល្អនេះ!

បើអ្នកជ្រើសរើសចម្លើយ "ទេ" នូវសំណួរណាមួយ នោះសូមត្រឡប់ទៅមើលខ្នងប័ណ្ណឡើងវិញ ដើម្បីពិនិត្យមើលនូវវិធីសាស្ត្រដែលអ្នកអាចធ្វើឲ្យមានបរិយាកាសវិជ្ជមានសម្រាប់កុមារបាន ។



មធ្យោបាយនានាដែលរដ្ឋាភិបាលអាចធ្វើបាន ដើម្បីកសាងសុវត្ថិភាពកុមារក្នុងវិស័យទេសចរណ៍

១ រៀបចំ និងដាក់ចេញនូវគោលនយោបាយ យុទ្ធសាស្ត្រ និងផែនការថ្នាក់ ជាតិអំពីការការពារកុមារ ៖

- គោលនយោបាយជាតិឆ្លើយតបទៅនឹងការរំលោភបំពានកុមារ រួមទាំង
ការរំលោភបំពានផ្លូវភេទ ។
- ប្រព័ន្ធច្បាប់
- បទដ្ឋានសម្រាប់ប្រតិបត្តិករទេសចរណ៍

២ ចាត់វិធានការបញ្ឈប់ការរំលោភបំពានកុមារក្នុងវិស័យទេសចរណ៍ ៖

- យុទ្ធនាការដើម្បីការផ្លាស់ប្តូរឥរិយាបថ ការអប់រំសាធារណៈ និងកិច្ចពិភាក្សាសង្គម។
- លេខទូរស័ព្ទរាយការណ៍បន្ទាន់ និងខ្សែទូរស័ព្ទសម្រាប់ផ្តល់ជំនួយដល់កុមារ។
- បណ្តុះបណ្តាលមន្ត្រីរដ្ឋាភិបាល ។
- ពិនិត្យមើលប្រវត្តិអ្នកដែលធ្វើការជាមួយកុមារផ្ទាល់។

៣ សហប្រតិបត្តិការដើម្បីការពារកុមារ ៖

- កិច្ចសហប្រតិបត្តិការអន្តរជាតិ
- កិច្ចសហប្រតិបត្តិការថ្នាក់ជាតិ
- កិច្ចសហប្រតិបត្តិការតាមមូលដ្ឋាន (ការបញ្ជូន/ ការសម្របសម្រួល)





w: childsafetourism.org and wvi.org/asiapacific/childsafetourism
f: facebook.com/ChildSafeTourism t: twitter.com/childsafetravel



Child Safe Tourism

Take action against abuse